



श्री जागेश्वर नाथ धाम बांदकपुर में लाखों भक्तों ने किए दर्शन

नवभारत न्यूज दमोह, 15 फरवरी. महाशिवरात्रि के पावन पर्व पर श्री जागेश्वर नाथ धाम बांदकपुर भोले बाबा सहित और भी शिवालयों में सुबह से ही भक्तों का तांता लगा हुआ है. पट खुलते ही बम बम भोले की गुंज से मंदिर और आसपास गुंज उठा. भगवान के जयकारों के जमकर जय कांवरिया द्वारा लग रहे हैं. दूर-दूर से आए कांवरिया को पर्याप्त व्यवस्था के लिए इंतजाम किए गए हैं. यहां पर जो आज फूलों की गुथी से सजाया गया, मंदिर

अति सुंदर लग रहा है. यह व्यवस्था भोले बाबा की कृपा से दमोह सांसद राहुल सिंह के द्वारा की गई. उन्होंने भी सुबह पहुंचकर भोले बाबा के दर्शन कर जल अभिषेक कर मंदिर का जायजा लिया. दमोह कलेक्टर सुधीर कुमार कोचर और पुलिस अधीक्षक श्रुत कीर्ति सोमवंशी के निर्देशन में एडिशनल एसपी सुजीत सिंह भदोरिया, एसडीएम आरएल बागरी, एडिशनल एसपी-2 प्रशांत सिंह सुमन, एसडीओपी प्रिया सिंधी, थाना प्रभारी धर्मद उपाध्याय, तहसीलदार प्रीतम सिंह, रघुनंदन

चतुर्वेदी, राजस्व निरीक्षक लक्ष्मण मिश्रा, पटवारी आशीष साहू, शिवम गोस्वामी, शुभम बर्दिया, पारस जैन, धनीराम टेकाम, प्रतीक पटेल, जयराम पटेल के अलावा और भी राजस्व विभाग मौजूद हैं. वहीं थाना प्रभारी दलबीरसिंह मार्को यातायात की कमान संभाले हुए हैं. साथ ही गंध गृह में मंडियादो थाना प्रभारी सब इंस्पेक्टर प्रीति पांडे, सब इंस्पेक्टर विनी पाठक, विक्रम दांगी, केरवना चौकी प्रभारी एस एन यादव, निकासी गेट पर धर्मद गुर्जर, विश्राम गृह के अमित मिश्रा, कांवरिया गेट पर सब इंस्पेक्टर

चंदन सिंह, बांदकपुर चौकी प्रभारी राजेंद्र मिश्रा, चौकी प्रभारी आनंद कुमार, और भी थाना प्रभारी, चौकी प्रभारी पुलिस बल मौजूद. मंदिर ट्रस्ट के द्वारा सीसीटीवी कैमरे, 3 एलईडी, वॉल्लिंटियर के अलावा और भी व्यवस्थाएं व्यवस्थित की गई हैं. जिससे श्रद्धालुओं को परेशानी न जाए. मंदिर ट्रस्ट के बताए अनुसार अभी तक लगभग 7.40 तक 40 से 1 लाख भक्तों ने दर्शन कर लिए हैं. शांतिपूर्ण तरीके से दर्शन का सिलसिला जारी है. सीएमएचओ डॉ राकेश कुमार अठिया के

निर्देशन में मेडिकल टीम में नितिन, उपाध्याय, प्रजापति भी यहां पर मौजूद है अगर किसी श्रद्धालु को कोई भी बीमारी दिक्कत जाती है तो मेडिकल टीम कमान संभाल रही है. मंदिर ट्रस्ट के अध्यक्ष मेहता, सचिव पंकज हर्ष श्रीवास्तव, अनुराग श्रीवास्तव, पंडित रामकृपाल पाठक, सदस्य गण उपस्थित है. खास बात तो यह है कि मंदिर गर्भ गृह की साफ सफाई और भी मंदिर परिसर की साफ सफाई करने में विशेष कर्मचारी लगे हुए हैं. मंदिर पंडित पुजारी गण अपनी-अपनी व्यवस्थाओं में कार्य कर रहे हैं.

कोठारी फेलोशिप के लिए किया चयनित

रतलाम। चिकित्सक डॉ. प्रदीप वी कोठारी (74 वर्ष) को इस वर्ष डायबिटीज इंडिया द्वारा फेलोशिप के लिए चयनित किया गया है। यह सम्मान उन्हें मधुमेह रोगियों की उपचार सेवा, जनजागरूकता एवं चिकित्सा क्षेत्र में उत्कृष्ट योगदान के लिए प्रदान किया जा रहा है। डॉ. कोठारी लंबे समय से रतलाम एवं आसपास के क्षेत्र में मधुमेह रोगियों को विशेषज्ञ परामर्श एवं उपचार उपलब्ध करा रहे हैं। उनके मार्गदर्शन में अनेक स्वास्थ्य शिविरों एवं जागरूकता कार्यक्रमों का आयोजन भी किया गया है, जिससे समाज के विभिन्न वर्गों को लाभ मिल रहा है। चिकित्सा क्षेत्र में उनकी सहजता, सौम्यता और सेवा-भावना के कारण वे मरीजों के बीच विशेष विश्वास का स्थान रखते हैं।

डॉंग बाइट की घटनाओं पर करें नियंत्रण: कलेक्टर

जबलपुर, 15 फरवरी. कलेक्टर राघवेंद्र सिंह ने आज नगर निगम, विद्यालयों और राजस्व प्रकरणों से जुड़े विभिन्न मुद्दों पर बैठकें आयोजित कीं. बैठक में अधिकारियों को स्वच्छता, सुरक्षा, यातायात प्रबंधन, पुस्तक मेला, नशा मुक्ति, मानसिक स्वास्थ्य और राजस्व प्रकरणों के त्वरित निपटान के लिए आवश्यक दिशा-निर्देश दिए गए. कलेक्टर ने विद्यालय में यातायात प्रबंधन और पुस्तक मेले को लेकर बैठक में निर्देश दिए कि स्कूलों में 15 वर्ष से पुराने तथा एलपीजी वाहनों पर प्रतिबंध, स्कूल बसों में स्पीड गवर्नर, हेलमेट अनिवार्यता और मुख्य द्वार पर सीसीटीवी व वॉल्लिंटियर की उपस्थिति सुनिश्चित की जाए. नशा

निकेतन में स्वच्छता और सुरक्षा सुनिश्चित करने के निर्देश कलेक्टर ने कहा कि गंदे नालों के पानी से सजी उगाने वालों पर सख्त कार्रवाई की जाए. डॉंग बाइट की घटनाओं पर नियंत्रण और तालाबों पर अतिक्रमण हटाने के साथ स्कूलों के पेयजल टंकियों की साफ-सफाई सुनिश्चित की जाए. बैठक में नगर निगम कमिश्नर रामप्रकाश अहिरवार और अन्य अधिकारी उपस्थित थे. मुक्ति जागरूकता, मानसिक स्वास्थ्य काउंसलिंग और पुस्तक एवं यूनियन में की सहज उपलब्धता भी सुनिश्चित करने के निर्देश दिए गए. कलेक्टर ने राजस्व अधिकारियों की बैठक में राजस्व प्रकरणों केनामापन, सीमांकन आदि पर चर्चा हुई.

टैक्स जमा न करने पर गैस गोदाम सील

कछपुरा संभाग में बड़ी कार्रवाई

जबलपुर, 15 फरवरी. नगर निगम द्वारा बकाया कर वसूली के अभियान को तेज करते हुए कछपुरा संभाग में एक बड़ी कार्रवाई को नगर निगम द्वारा अंजाम दिया गया है. निगमायुक्त राम प्रकाश अहिरवार के कड़े निर्देशों के पालन में, निगम की टीम ने लंबे समय से टैक्स न भरने वाले करदाताओं के खिलाफ सख्त रुख अख्तियार कर लिया है. जानकारी के अनुसार संभाग क्रमांक 2 कछपुरा के अंतर्गत मदन महल वार्ड क्रमांक 15 में बड़ी कार्रवाई की गई है. यहाँ स्थित बघेला कंपनी के गैस गोदाम पर संपत्ति कर की राशि बकाया थी. इस संबंध में संभागीय अधिकारी दिनेश प्रताप सिंह ने बताया कि



राजस्व संग्रहण पर निगम का फोकस

निगमायुक्त ने निर्देशित किया है कि शहर के विकास कार्यों के लिए समय पर टैक्स का भुगतान अनिवार्य है. इसलिए सभी लोग वसूली कार्यों पर विशेष जोर दें. निगमायुक्त ने सभी करदाताओं और व्यवसायियों से अपील की है कि वे किसी भी अप्रिय कार्रवाई से बचने समस्त बकाया करों की राशि जमा कर निगम प्रशासन को कृपया सहयोग करें और निगम की अप्रिय कार्यवाही से बचें. संपत्ति पिन नंबर 1000495595 दिलीप बघेल पर कुल 2, 59, 445 रुपये का टैक्स बकाया था. जिन्हें बार बार सूचना देने के बाद भी वे राशि जमा नहीं कर रहे थे. इसके बाद शनिवार को संभागीय टीम ने मौके पर पहुंचकर गोदाम को सील कर दिया.

संकल्प से समाधान अभियान के द्वितीय चरण के शिविर शुरू

खंडवा। नागरिकों को उनकी पात्रता अनुसार केंद्र एवं राज्य सरकार की विभिन्न योजनाओं और सेवाओं का लाभ दिलाने के उद्देश्य से प्रदेशभर में 12 जनवरी से 31 मार्च तक संकल्प से समाधान अभियान संचालित किया जा रहा है। अभियान के द्वितीय चरण में 16 फर. से 16 मार्च के बीच क्लस्टर स्तर पर शिविर आयोजित कर प्राप्त आवेदनों का निराकरण किया जाएगा। जिला पंचायत के अतिरिक्त मुख्य कार्यपालन अधिकारी केआर कानूदे ने बताया कि जनपद पंचायत खंडवा के अंतर्गत 16 फरवरी को जावर, 17 फरवरी को अमलापुरा और 18 फरवरी को सिहाड़ा में शिविर आयोजित होंगे।

शिकारियों के फंदे में फंसा तेंदुआ

सतना, 15 फरवरी. शिकारियों के शिकार के लिए खेत में लगाये गये फंदे में तेंदुआ के फंसने की सूचना पर सक्रिय वन अमले ने उसे पकड़ने में सफलता हासिल की है. बताया गया है कि तेंदुआ फंदे में फंस कर घायल हो गया था. उचेहरा परसमानिया पहाड़ क्षेत्र के अंतर्गत ग्राम खोह से लगे पहाड़ के समीप खेतों में लगे फंदे में एक तेंदुआ के फंसने से हड़कंप मचा हुआ हुआ है. जिससे वह खूंखार हो गया है, ग्रामीण दहशत में हैं, वन



विभाग का अमला खोजी कुत्ता के साथ तेंदुआ को पकड़ने व अपराधियों पर धड़ पकड़ के लिए दविश दे रही है, ग्रामीणों ने बताया है कि पास के जंगल में तेंदुआ, हिरण सहित कई जानवर मौजूद हैं.

मलेनी नदी में नाव पलटी, 3 युवक डूबे

नवभारत न्यूज रतलाम। नाव के नदी में डुबने से तीन युवकों की जान पर बन आई। इसमें से दो युवक तैराकी जानने से बाहर निकल आए, लेकिन एक युवक नहीं आ सका। सूचना पर प्रशासन अलर्ट हुआ और रेस्क्यू अभियान चलाया जा रहा है। जिले के रिंगनोद और बड़ावदा थाना क्षेत्र के बीच बहने वाली मलेनी नदी में रविवार दोपहर एक डोंगी (नाव) पलट गई। नाव में सवार तीन युवक नदी में गिर गए। इनमें से दो युवक तैरकर बाहर निकल आए और मौके से चले गए, जबकि एक युवक नदी में डूब गया। प्राप्त जानकारी के अनुसार नाव का संतुलन बिगड़ने से यह हादसा



हुआ। घटना की सूचना मिलते ही पुलिस और एसडीआरएफ की टीम मौके पर पहुंची और रेस्क्यू अभियान शुरू किया गया, लेकिन अंधेरा होने के कारण रात में तलाश रोकनी पड़ी। प्रत्यक्षदर्शियों के अनुसार, नाव में बड़ावदा थाना क्षेत्र के गांव ऊणों के तीन युवक सवार थे। जो युवक डूबा है, उसकी पहचान भोला (पुष्कर) लोहार निवासी ऊणों के रूप में हुई है। वहीं, तैरकर बाहर निकले दो अन्य युवक भी ऊणों गांव के ही बताए जा रहे हैं। पुलिस अब उन दोनों की तलाश कर रही है।

आज फिर चलेगा रेस्क्यू

मलेनी नदी में रविवार दोपहर एक डोंगी (नाव) पलट गई। नाव में सवार तीन युवक नदी में गिर गए। इनमें से दो युवक तैरकर बाहर निकल आए और मौके से चले गए, जबकि एक युवक नदी में डूब गया। सूचना मिलने पर पुलिस और एसडीआरएफ की टीम ने रेस्क्यू शुरू किया, लेकिन अंधेरा होने के कारण रात 7 बजे ऑपरेशन रोक दिया गया। अब सोमवार सुबह फिर से तलाश शुरू की जाएगी।

परंपरागत शैली से हटकर अधिकारी दिखाएं अब स्मार्टनेस: निगमायुक्त

जबलपुर, 15 फरवरी. नगर निगम के कार्यों में गति लाने और जनसेवा को अधिक प्रभावी बनाने के उद्देश्य से शनिवार को निगमायुक्त राम प्रकाश अहिरवार ने एक महत्वपूर्ण समीक्षा बैठक की. बैठक में उन्होंने स्पष्ट संदेश दिया कि शहर के विकास और बुनियादी ढांचे में सुधार के लिए अधिकारियों को अब परंपरागत शैली से हटकर %स्मार्टनेस दिखानी होगी.

इस दौरान निगमायुक्त ने निर्देश दिए कि सीएम इन्फ्रास्ट्रक्चर के अंतर्गत चल रहे निर्माण कार्यों में तेजी लाई जाए ताकि, नागरिकों को जल्द से जल्द आधुनिक सुविधाओं का लाभ मिल सके. साथ ही उन्होंने जोर देकर कहा कि सीएम हैल्पलाइन केवल शिकायतों के निराकरण का माध्यम नहीं है, बल्कि यह जनता की सेवा करने और विभाग की कार्यक्षमता साबित करने का एक उत्तम प्लेटफॉर्म है.

एकलव्य छात्रावास के छात्रों का फूटा गुरसा

खाने में निकली इल्लियां

गुना, 15 फरवरी. शहर के बाईपास स्थित एकलव्य छात्रावास में अव्यवस्थाओं के अंबार और भोजन की बेहद खराब गुणवत्ता को लेकर रविवार को छात्रों का धैर्य जवाब दे गया. सैकड़ों छात्रों ने छात्रावास प्रबंधन के खिलाफ मोर्चा खोलते हुए पैदल रैली निकाली और कलेक्ट्रेट परिसर पहुंचकर जमकर हंगामा किया. प्रदर्शनकारी छात्रों ने छात्रावास के प्रिंसिपल अभिषेक पांडे पर तानाशाही और अभद्र व्यवहार के गंभीर आरोप लगाते हुए उन्हें तत्काल पद से हटाने की मांग की है. छात्रों का कहना है कि पिछले दो वर्षों से पदस्थ प्रिंसिपल के कार्यकाल में छात्रावास की स्थिति



बद से बदतर हो गई है. छात्रों ने कलेक्टर को अपनी आपबीती सुनाते हुए बताया कि उन्हें जो भोजन परोसा जा रहा है, वह स्वास्थ्य के साथ खिलवाड़ है. खाने की सामग्री इतनी घटिया है कि दाल और सब्जी में अक्सर इल्लियां निकलती हैं और मैन्यू का पालन कभी नहीं किया जाता. हद तो तब हो जाती है जब कोई छात्र इन बुनियादी सुविधाओं की मांग करता है, तो प्रिंसिपल उसे छात्रावास से बाहर निकालने की धमकी देते हैं. छात्रों ने हॉस्टल की जर्जर हालत का जिक्र करते हुए कहा कि शौचालयों के दरवाजे टूट हुए हैं, जिसकी वजह से छात्र तौलिया लगाकर उनका उपयोग करने को मजबूर हैं.

कार ने बाइक को मारी टक्कर, एक की मौत

रीवा, 15 फरवरी. गुड बाई पास में भीषण सड़क हादसा हुआ है. यहां तेज रफ्तार इनोवा कार के चालक ने बाइक को टक्कर मारने के बाद भगाने की फिफाक में बाइक सवार को कई बार कुचल दिया, इस दौरान बाइक सवार की मौके पर ही दर्दनाक मौत हो गई है. हादसे में मृतक की पहचान ग्राम गौरा निवासी मुन्नु सिंह के रूप में की गई है. घटना के संबंध में प्रत्यक्षदर्शियों ने बताया कि मृतक मुन्नु सिंह बाल ज्योति स्कूल गुड में अपना बोलोरो वाहन लगाए हुए थे. उक्त वाहन की रिपेयरिंग के लिए वह बाइक से मौके पर पहुंचे थे और रोड क्रॉस कर रहे थे तभी तेज रफ्तार इनोवा कार ने टक्कर मार दी.

रेस में 31 हजार रुपए का इनाम जीता, फिर कुएं में जा गिरे बैल

नवभारत न्यूज

खंडवा। जिले के आदिवासी अंचल खालवा में आयोजित पारंपरिक छकड़ा रेस यानी बैलगाड़ी दौड़ का रोमांचक उस वक हादसे में बदल गया, जब रेस में दूसरा स्थान प्राप्त करने वाली बैलगाड़ी अनियंत्रित होकर सीधे एक कुएं में जा गिरी। गनीमत यह रही कि इस हादसे में कोई जनहानि नहीं हुई और कुएं में गिरे बैलों को ग्रामीणों ने तत्परता दिखाते हुए रस्से की मदद से सुरक्षित बाहर निकाल लिया। घटना खालवा क्षेत्र के ग्राम बोरखेड़ा की है, जहां जोगीबाबा मेले के दौरान इस दौड़ का आयोजन किया गया था। प्रत्यक्षदर्शियों के अनुसार रेस अपने अंतिम चरण में थी। भीलखेड़ी गांव के किसान की बैलगाड़ी ने जैसे ही फिनिश लाइन पार कर 31 हजार रुपए का दूसरा इनाम अपने नाम किया, वैसे ही बैलों को नियंत्रित करने वाला रस्सा अचानक टूट गया। रस्सा टूटते ही किसान का बैलों पर से नियंत्रण खत्म हो गया। हादसा होते देख बैलगाड़ी हांक रहे



किसान ने सूझबूझ दिखाई और चलती गाड़ी से कूदकर अपनी जान बचाई, जबकि तेज रफ्तार बैलगाड़ी सीधे पास स्थित एक बिना मुंडेर के कुएं में जा गिरी। संयोग से कुआं ज्यादा गहरा नहीं था, अन्यथा बड़ा हादसा हो सकता था। बैलगाड़ी के कुएं में गिरते ही वहां मौजूद ग्रामीणों की भीड़ दौड़ पड़ी। तुरंत रस्से मंगाए गए और कड़ी मशकत के बाद दोनों बैलों को सुरक्षित बाहर खींच लिया गया, हालांकि बैलगाड़ी पूरी तरह क्षतिग्रस्त हो गई। सर्मिति ने इस दौड़ के लिए 3100 रुपये की एंट्री फीस तय की थी।

आयोजन रैगांव विधानसभा में वीबीजी रामजी सम्मेलन आयोजित

लोकतंत्र की परंपराओं से खिलवाड़ कर रहा विपक्ष: सिंह

सतना, 15 फरवरी. विकसित भारत-गारंटी फॉर रोजगार एवं आजीविका मिशन के अंतर्गत ग्रामीण वीबीजी राम विधानसभा सम्मेलन रैगांव को संबोधित करते हुए सांसद गणेश सिंह ने संसद की परंपराओं, विपक्ष की भूमिका और वर्तमान राजनीतिक परिस्थितियों पर विस्तार से अपनी बात रखी. उन्होंने कहा कि बजट सत्र की शुरुआत होती है, तब से एक स्थापित परंपरा रही है कि राष्ट्रपति संसद के दोनों सदनों की संयुक्त रूप से संबोधित करते हैं. अभिभाषण में सरकार की



उपलब्धियों का उल्लेख और भविष्य की योजनाओं की रूपरेखा प्रस्तुत करते हैं. इसके बाद संसद की ओर से धन्यवाद प्रस्ताव लाया जाता है, जिसे सत्ता और विपक्ष दोनों मिलकर आदरपूर्वक पारित करते आए हैं. गणेश सिंह ने कहा कि वे स्वयं

विपक्ष में भी रहे हैं और सत्ता पक्ष में भी, लेकिन कभी ऐसी स्थिति नहीं आई जब राष्ट्रपति के अभिभाषण पर धन्यवाद प्रस्ताव बिना बहस और चर्चा के पारित करना पड़ा हो. उन्होंने आरोप लगाया कि इस बार संसद में नेता प्रतिपक्ष राहुल गांधी के व्यवहार के कारण सदन सूचारु रूप से नहीं चल पाया. उन्होंने कहा कि एक अप्रकाशित किताब के हवाला देते हुए जिस तरह से सदन में हंगामा किया गया, वह एक जिम्मेदार पद पर बैठे व्यक्ति को शोभा नहीं देता. सांसद ने कहा कि नेता प्रतिपक्ष का पद

ये रहे मौजूद...

कार्यक्रम में राज्यमंत्री प्रतिमा बागरी, जिलाध्यक्ष भगवती पाण्डेय, कृष्णा पाण्डेय, सचिन प्रताप सिंह, मुरारी सोनी, यशवंत पाण्डेय, सुभाष बुनकर, आकांक्षा सिंह, अजय द्विवेदी, विष्णु पाण्डेय, सुखवती कोरी, परशुराम गुप्ता, रामबाबू त्रिपाठी, अतुल सिंह, अरुण सिंह, हीरामणी सिंह, भूपेश पाण्डेय सहित अन्य मौजूद रहे. लोकतंत्र में अत्यंत महत्वपूर्ण होता है, लेकिन इस पद की गरिमा के अनुरूप आचरण नहीं किया गया.

